

राज्यपाल सचिवालय, बिहार
राजभवन, पटना-800022

प्रेस-विज्ञप्ति

महामहिम राज्यपाल ने इंडियन रेडक्रॉस सोसाइटी की बाढ़ राहत-सामग्रियों से भरी 16 ट्रकों को झंडी दिखाकर रवाना किया

पटना, 19 सितम्बर 2017

महामहिम राज्यपाल, बिहार श्री केशरी नाथ त्रिपाठी ने राजभवन, पटना के सामने स्थित राजेन्द्र प्रतिमा के समक्ष इंडियन रेडक्रॉस सोसाइटी, बिहार राज्य शाखा के द्वारा बाढ़ प्रभावित जिलों के लिए भेजी जानेवाली बाढ़-राहत सामग्रियों से भरी 16 ट्रकों को आज अपराहन झंडी दिखाकर रवाना किया।

ये राहत-सामग्रियाँ बाढ़-प्रभावित सीतामढ़ी, मुजफ्फरपुर, खगड़िया, अररिया, दरभंगा, समस्तीपुर, कटिहार, सहरसा, सुपौल, किशनगंज, मधेपुरा, गोपालगंज, पूर्वी चम्पारण, पश्चिमी चम्पारण, पूर्णिया, मधुबनी तथा एक ट्रक पुपरी के लिए ट्रकों से भेजी गईं। बाढ़ राहत-सामग्रियों के रूप में तारपोलिन शीट, मच्छरदानी, किचेन सेट, बाल्टी, सोलर लालटेन, ब्लीचिंग पाउडर, कपड़ा, चूड़ा-गुड़, चावल-दाल, बिस्कुट, स्टोव एवं पेयजल साफ करनेवाली मशीनें आदि सामग्रियाँ बाढ़-प्रभावित क्षेत्रों में रेडक्रॉस द्वारा भेजी गईं।

ट्रकों को झंडी दिखाकर रवाना करने से पहले राज्यपाल श्री त्रिपाठी ने कहा कि इंडियन रेडक्रॉस सोसाइटी बराबर पीड़ित मानवता की सेवा में तत्पर रहती है। बिहार में इस बार बाढ़ के दौरान काफी क्षति हुई है। सोसाइटी ने मानववीय सेवा की अपनी परम्परा को बरकरार रखते हुए यह प्रशंसनीय कार्य किया है।

इस अवसर पर कार्यक्रम को इंडियन रेडक्रॉस सोसाइटी, बिहार राज्य शाखा के चेयरमैन डॉ. बी.बी. सिन्हा, सोसाइटी के राष्ट्रीय मुख्यालय के संयुक्त सचिव श्री मनीष कुमार, इंटरनेशनल फेडरेशन ऑफ रेड क्रॉस रोड क्रिसेन्ट के हेड मिस्टर लीयोन प्रॉप एवं इंटरनेशनल कमिटी ऑफ रेड क्रॉस के प्रतिनिधि श्री राजीव सधाना, इंडियन रेडक्रॉस सोसाइटी, बिहार राज्य शाखा के वाइस चेयरमैन श्री उदय शंकर प्रसाद सिंह तथा महासचिव श्री नगीना शर्मा आदि ने भी संबोधित किया। इस अवसर पर राज्यपाल के प्रधान सचिव श्री ब्रजेश मेहरोत्रा भी उपस्थित थे।

.....